

**വയനാട് ജില്ലയിൽ ഒഴിഞ്ഞുകിടക്കുന്ന തസ്തികകൾ**

333 (3361) ശ്രീ. ഒ. ആർ. കേള: താഴെക്കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിൽ തദ്ദേശസ്വയംഭരണ വകുപ്പിലെ എന്തെങ്കിലും തസ്തികകൾ ഒഴിഞ്ഞ് കിടക്കുന്നുണ്ടോ എന്നറിയിക്കാമോ?

ഉണ്ട്.

(ബി) ഉണ്ടെങ്കിൽ ഏതെല്ലാം തസ്തികകളാണെന്നും അവ നികത്താൻ സ്വീകരിച്ച നടപടികളും വ്യക്തമാക്കാമോ?

ക്രമ നമ്പർ	വകുപ്പ്	തസ്തിക	ഒഴിവുകളുടെ എണ്ണം
1	പഞ്ചായത്ത്	ക്ലാർക്ക്	12
2		ഓഫീസ് അറ്റൻഡന്റ്	12
3		ഡ്രൈവർ	1
4	ഗ്രാമവികസനം	വില്ലേജ് എക്സിക്യൂട്ടീവ് ഓഫീസർ ഗ്രേഡ്-2	8
5		ക്ലാർക്ക്	2
6		ഓഫീസ് അറ്റൻഡന്റ്	1
7	നഗരകാര്യം	എൽ.ഡി.ക്ലാർക്ക്/ബിൽ കളക്ടർ	1
8		ജൂനിയർ പബ്ലിക് ഹെൽത്ത് നഴ്സ്	1
9	നഗരഗ്രാമാസൂത്രണം	രണ്ടാംതരം ഡ്രാഫ്റ്റ്സ്മാൻ/ ടൗൺപ്ലാനിംഗ് സർവ്വേയർ	2
10		ട്രേസർ	1
11		എഞ്ചിനീയറിംഗ് വിഭാഗം ക്ലാർക്ക്	1
12		അസിസ്റ്റന്റ് എഞ്ചിനീയർ	11
13		ഒന്നാംതരം ഓവർസിയർ	3
14		രണ്ടാംതരം ഓവർസിയർ	5

പഞ്ചായത്ത് വകുപ്പിൽ ക്ലാർക്ക് തസ്തികയിലെ 12 ഒഴിവുകളിൽ 10 എണ്ണവും ഓഫീസ് അറ്റൻഡന്റ് തസ്തികയിലെ 12 ഒഴിവുകളിൽ 10 എണ്ണവും ഡ്രൈവർ തസ്തികയിലെ 1 ഒഴിവു (SC-NCA) പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്. ക്ലാർക്ക് തസ്തികയിലെ 1 ഒഴിവു ഓഫീസ് അറ്റൻഡന്റ് തസ്തികയിലെ 2 ഒഴിവുകളും ആശ്രിത നിയമനത്തിനായി മാറ്റിവെച്ചിട്ടുണ്ട്. ക്ലാർക്ക് തസ്തികയിലെ ഒരു ഒഴിവിൽ താഴെ തസ്തികയിലുള്ള ജീവനക്കാരന് സ്ഥാനക്കയറ്റം നൽകുന്നതിനുള്ള നടപടി സ്വീകരിച്ചുവരുന്നു. ഗ്രാമവികസന വകുപ്പിൽ നിലവിലുള്ള ഒഴിവുകൾ നികത്തുന്നതിനായി പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്. നഗരകാര്യ വകുപ്പിൽ എൽ.ഡി. ക്ലാർക്ക്/ബിൽ കളക്ടർ തസ്തികയിലെ ഒരു ഒഴിവു ജൂനിയർ പബ്ലിക് ഹെൽത്ത് നഴ്സ് തസ്തികയിലെ ഒരു ഒഴിവു പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്. നഗരഗ്രാമാസൂത്രണ വകുപ്പിൽ രണ്ടാംതരം ഡ്രാഫ്റ്റ്സ്മാൻ/ടൗൺപ്ലാനിംഗ് സർവേയർ തസ്തികയിലെ ഒഴിവുകളും ട്രേസർ തസ്തികയിലെ ഒഴിവു പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്. എന്നാൽ രണ്ടാംതരം ഡ്രാഫ്റ്റ്സ്മാൻ/ടൗൺപ്ലാനിംഗ് സർവേയർ തസ്തികയുടെ റാങ്ക് ലിസ്റ്റ് നിലവിലില്ലാത്ത സാഹചര്യത്തിൽ പി.എസ്.സി.-യുടെ Non-availability Certificate പ്രകാരം എംപ്ലോയ്മെന്റ് എക്സ്ചേഞ്ച് മുഖേന ഒഴിവുകൾ താല്ക്കാലികമായി നികത്തുന്നതിനുള്ള നടപടികൾ സ്വീകരിച്ചുവരുന്നു. എഞ്ചിനീയറിംഗ് വിഭാഗത്തിൽ അസിസ്റ്റന്റ് എഞ്ചിനീയർ, ഒന്നാംതരം ഓവർസീയർ, രണ്ടാംതരം ഓവർസീയർ, ക്ലാർക്ക് എന്നീ തസ്തികകളിലെ ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്. അസിസ്റ്റന്റ് എഞ്ചിനീയർ തസ്തികയിൽ റാങ്ക് ലിസ്റ്റ് നിലവിലില്ലാത്തതിനാൽ എംപ്ലോയ്മെന്റ് എക്സ്ചേഞ്ച് മുഖേന താൽക്കാലിക നിയമനം നടത്തുന്നതിനുള്ള നടപടികൾ സ്വീകരിച്ചുവരുന്നു. ഒന്നാംതരം ഓവർസീയർ, രണ്ടാംതരം ഓവർസീയർ തസ്തികകളിൽ റാങ്ക് ലിസ്റ്റ് നിലവിലില്ലാത്തതിനാൽ എംപ്ലോയ്മെന്റ് എക്സ്ചേഞ്ച് മുഖേന താല്ക്കാലിക നിയമനം നടത്തുന്നതിന് ജില്ലാ എക്സിക്യൂട്ടീവ് എഞ്ചിനീയർക്ക് സർക്കുലർ മുഖേന നിർദ്ദേശം നൽകിയിട്ടുള്ളതായി ചീഫ് എഞ്ചിനീയർ അറിയിച്ചിട്ടുണ്ട്.

#### **പഞ്ചായത്ത് വകുപ്പിലെ എൽ.ഡി. ക്ലാർക്കുമാരുടെ ഒഴിവുകൾ**

334 (3362) ശ്രീ. റോജി എം. ജോൺ: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ആലപ്പുഴ ജില്ലയിൽ പഞ്ചായത്ത് വകുപ്പിന്റെ കീഴിൽ എൽ.ഡി. ക്ലാർക്കിന്റെ എത്ര ഒഴിവുകളാണ് നിലവിലുള്ളതെന്ന് വ്യക്തമാക്കാമോ?

(ബി) പ്രസ്തുത ഒഴിവുകൾ നികത്തുന്നതിന് സ്വീകരിച്ചിട്ടുള്ള നടപടിയെക്കുറിച്ച് വ്യക്തമാക്കാമോ?